

دیوالیہ (تفلیس) کی شرعی و تاریخی حیثیت کا تحقیقی جائزہ

An Investigative Review of the Shariah and Historical Status of Bankruptcy (Tafliṣ)

Published:

10-10-2023

Accepted:

05-10-2022

Received:

05-09-2023

Dr. Jan Gul

Theology Teacher, Elementary and secondary Education

Department, Mansehra

Email: drjangul82@gmail.com

Dr. Muhammad Ateeq ur Rehman

Director Research and Development, Al-Habib Library,

Mansehra

Email: alhabiblibrary786@gmail.com

Abstract

The name of a person who has become bankrupt or poor is Tiflis, which is remembered by different names, just as the ruler announced the bankruptcy of someone and made him famous among the people. A bankrupt is a person who has debts and his expenses are more than his income. According to the jurists, a bankrupt is one who has the rights of his servants to such an extent that they cannot be paid from his wealth and the ruler imposes restrictions on his disposal. As if all the wealth of the debtor has been lost and he has nothing left to pay the debt and his remaining wealth is insufficient to pay the debt, then in this situation the Ghurma would approach the Qazi or Hakim. And he decides to bankrupt him. Historically, the bankruptcy system passed through different periods and reached Rome and Italy. In these countries, the debtor was mistreated in such a way that whatever property he owned was sold to recover his debt, and if he had anything If it was not, then the debtor would be made a slave and made to serve him, and if he was not able to do this, he would be sold like a slave. Thus, the Tiflis system was divided into three different periods. In the Qur'an, Allah revealed laws and regulations, established equality in justice and fairness between people, and not only the followers of the religion of Islam, but the entire humanity got rights and protection, then determined the rights and duties of creditors and debtors in such a way that There is no oppression on the creditor and there is no oppression on the debtor.

Keywords: Shariah, Historical Status, Bankruptcy Tafliṣ.

دین اسلام ایک ہمہ گیر مذہب ہے جس نے انسان کے ہر شعبہ زندگی سے تعلق رکھنے والے معاملے سے متعلق راہنمائی فراہم فرمائی ہے یہاں تک کہ معاشیات، اقتصادیات اور دیگر مالی معاملات کے متعلق بھی تفصیلی ہدایات فراہم فرمائی ہیں اور ایسے اصول فراہم کیے ہیں جن کی روشنی میں کوئی ایسا مسئلہ نہیں جس کا حل موجود نہ ہو۔ اسلام ایک ایسا دین ہے جس میں ہر جگہ اور دور کے مسائل کو حل کرنے کی صلاحیت موجود ہے چنانچہ زیر نظر مسئلہ میں بھی اقتصادیات کا اہم مسئلہ دیوالیہ / تحلیل کو زیر بحث لایا گیا ہے

دیوالیہ کے لغوی معنی و اصطلاحی مفہام

دیوالیہ کو عربی میں ”تفلیس“ انگریزی میں ”Bankruptcy“ کے الفاظ سے تعبیر جاتا ہے تفلیس ”فلس“ سے مشتق ہے۔

مادہ تفلیس کے لغوی معنی اور اطلاقات

التفلیس، فلس سے باب تفعیل ہے۔ ”فلس“ کے معنی ہیں ”اعلان افلاس شخص“ کسی شخص کا دیوالیہ یا کنگال ہو جانا اور فائ کلمہ کے فتح اور کسرہ اور لام کلمہ کے سکون کے ساتھ اس کے معنی ہیں ایک عربی سک، اس کی جمع فلوس اور فلس آتی ہے اسی طرح عربی روپے، پیسے اور مال کو فلوس بھی کہا جاتا ہے۔¹ اور یہ بھی کہا گیا ہے کہ فلس سب سے اونٹنی درجے کے سکے کا نام ہے جو کہ درہم و دینار سے بہت چھوٹا سک ہے اس کی قوت خرید بہت کم ہوتی ہے اور اس کے عوض میں بہت ہی معمولی اشیاء خریدی جاسکتی ہیں۔²

لام کلمہ کے فتح کے ساتھ فلس کے معنی مفلس اور محتاج ہونے کے ہیں علامہ سعیدی³ لکھتے ہیں ”مفلس“ افلاس سے بنا ہے اور یہ باب افعال ہے جس کا ایک خاصہ سلب ماخذ ہے یعنی جس کے پاس پیسے نہ رہیں اور اس کا ایک دوسرا خاصہ انتقال ہے یعنی ایک حال سے دوسرے حال کی طرف منتقل ہونا یعنی کسی شخص کا امارت سے غربت کی طرف منتقل ہونا۔

اسی طرح اہل لغت کا قول ہے کہ اس کے معنی لوگوں کے سامنے کسی شخص کے دیوالیہ ہونے کا اعلان کرنے کے اور ”تفلیس“ باب تفعیل کا مصدر ہے جس کے معنی کسی کو مفلس قرار دینے کے ہیں اور اسی سے ”افلاس“ ہے جس کے معنی نادار اور محتاج ہونے کے ہیں اور بعض کا قول ہے تفلیس اس کی صفت افلاس کو شہرت دینا اور بعض لوگ افلاس کو فلوس سے مشتق قرار دیتے ہیں کہ مفلس کے پاس سوائے فلوس اور پیسوں کے کچھ نہیں اور اسی طرح جب کوئی آدمی پیسے والا ہو جائے تو کہا جاتا ہے ”افلس الرجل“ جب افلاس کی نسبت کسی شخص کی طرف کرنی ہو تو کہا جاتا ہے ”افلست الرجل“³

افلاس اور تفلیس کے مابین تعلق

افلاس فی الجملہ تفلیس کا اثر ہے اور مالکیہ کی رائے یہ ہے کہ مدیون کے خلاف قرض خواہوں کے کھڑے ہونے کے بعد حجر نافذ کرنے سے قبل کی حالت پر تفلیس بولا جاتا ہے، وہ فرماتے ہیں کہ اس وقت کہا جائے گا یہ عام معنی میں تفلیس ہے اور حاکم کے فیصلے سے اس پر حجر نافذ کرنے کے بعد کی حالت پر بھی تفلیس بولا جاتا ہے اور اس وقت خاص معنی میں تفلیس ہوگی چنانچہ محمد بن احمد ہروی اور ابن منظور لکھتے ہیں کہ:

يقال فلسه الحاكم تفلساً أي نادى عليه انه فلس⁴

ترجمہ: کہ فلاں شخص کے دیوالیہ پن کا حاکم نے اعلان کر دیا۔

صاحب قاموس المحیط نے کہا ہے:

فلسه القاضي تفليساً حاكم عليه بافلاس⁵

ترجمہ: قاضی نے تفلیس کا فیصلہ کرتے ہوئے اس کے افلاس کا فیصلہ کر دیا۔

مصباح المنیر میں ہے:

فلسفہ الحاکم تغلیساً ای نادى عليه و وشهره بين الناس بانه صار مفلساً⁶

ترجمہ: حاکم نے فلاں کے دیوالیہ پن کا اعلان کر دیا اور اسے لوگوں کے درمیان اس کے مفلس ہونے کو مشہور کر دیا۔

افلاس اور تغلیس اصطلاحی تعریفات

افلاس: مفلس: اگر کسی شخص پر قرض چڑھ گیا ہو اور وہ اس بنا پر اس کی ادائیگی سے قاصر ہے کہ اس کے اخراجات کے مقابلے میں

آمدنی کم تو ایسی صورت حال کو افلاس کہتے ہیں۔⁷ اور مفلس وہ شخص ہے جس کا قرض اس کے مال سے زائد ہو جائے اور اس کے مصارف

اس کی آمدنی سے بڑھ جائیں۔⁸

فلس: (افلاس۔ دیوالیہ ہونا):

فلس یہ ہے کہ کسی شخص کے ذمے قرض ہو لیکن اس کے پاس اس قرض کی ادائیگی کا کوئی ذریعہ موجود نہ ہو اور اس کے

اخراجات آمدنی سے زائد ہوں۔⁹

مفلس:

وہ شخص ہے جس کے ذمے قرض کی رقمیں ہوں اور اس کے اخراجات اس کی آمدنی سے زیادہ ہوں۔¹⁰

تغلیس:

لسان العرب اور مختار الصحاح میں تغلیس کی اصطلاحی تعریف درج ذیل الفاظ میں بیان کی گئی ہے:

أَفْلَسَ الرَّجُلُ إِذَا لَمْ يَبْقَ لَهُ مَالٌ، قَدْ فَلَسَهُ الْحَاكِمُ تَغْلِيْسًا: نَادَى عَلَيْهِ أَنَّهُ أَفْلَسٌ¹¹

ترجمہ: کسی بھی شخص مفلس کہا جاتا ہے جب اس کے پاس کوئی مال باقی نہ ہو اور حاکم کا مقروض کو ان مالی تصرفات سے منع

کردے جن کے ساتھ قرض کا تعلق ہو اور اس کے مفلس ہونے کا اعلان کر دے۔

دیوالیہ (مفلس) کی تعریف میں علامہ رافعیؒ فقہاء کرامؒ سے نقل کیا ہے:

إِنَّ الْمَفْلِسَ مِنْ عَلَيْهِ دِيُونٌ لَا تَبْقَى بِمَالِهِ

ترجمہ: مفلس وہ شخص ہے جس پر دیون اس قدر زیادہ ہو جائیں جو اس کے مال سے ادا نہ کیے جاسکیں۔

اس تعریف کے ذکر کے بعد علامہ رافعیؒ نے اس تعریف پر دو اعتراض وارد کیے ہیں:

أَنَّهُ لَا بُدَّ مِنْ تَقْيِيدِ ذَلِكَ بِضَرْبِ الْحَاكِمِ الْحُجْرِ عَلَيْهِ، فَإِنْ مِنْ هَذِهِ خَالَهَ وَلَمْ يَضْرِبْ عَلَيْهِ الْحُجْرَ يَصِحُّ بِنَيْعِهِ

وَشَرَاهُ بِلَا خِلَافٍ. وَالثَّانِي: أَنَّهُ تَقْيِيدِ الدِّيُونِ بِدِيُونِ الْعِبَادِ، أَمَا دِيُونُ اللَّهِ تَعَالَى كَالزَّكَاةِ وَنَحْوِهَا، فَإِنَّهُ لَا يَضْرِبُ

عَلَيْهِ الْحُجْرَ بَعِجْزِ مَالِهِ عَثْمًا إِذَا كَانَ مَالَهُ يَفِي بِدِيُونِ الْعِبَادِ¹²

ترجمہ: اولاً: اس پر یہ قید لگانا ضروری ہے کہ حاکم اس کے تصرفات پر پابندی لگائے کیونکہ جب تک اس کے تصرفات پر پابندی

نہیں لگائی جائے گی تو اس کی بیع و شراء درست ہوگی، ثانیاً: اس پر یہ قید لگانا ضروری ہے کہ اس پر قرض بندوں کے قرض سے ہوں کیونکہ

اگر اس پر اللہ تعالیٰ کا قرض ہو مثلاً زکوٰۃ وغیرہ تو اس کے تصرفات پر پابندی نہیں لگائی جائے گی اور نہ اسے دیوالیہ قرار دیا جائے گا۔

علامہ عینیؒ نے علامہ رافعیؒ اور ان کے علاوہ جتنے بھی فقہاء کرامؒ سے مذکورہ تعریف منقول ہے جن تیود کا اضافہ کیا ہے اس کے

اعتبار سے مفلس کی تعریف یہ ہوگی: جس پر بندوں کے حقوق اس قدر زیادہ جائیں جو اس کے مال سے ادا نہ کیے جاسکیں اور حاکم اس کے

تصرفات پر پابندی عائد کر دے۔

دیوالیہ (تفلیس) کی شرعی و تاریخی حیثیت کا تحقیقی جائزہ

شرعاً دیوالیہ یا مفلس اس شخص کو کہتے ہیں جس کا قرض اس کے اثاثوں سے زیادہ ہو۔¹³ اس کی تائید حضرت ابو ہریرہؓ روایت سے ہوتی ہے فرماتے ہیں:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: «أَتَذُرُونَ مَا الْمُفْلِسُ؟» قَالُوا: الْمُفْلِسُ فِينَا مَنْ لَا دِرْهَمَ لَهُ وَلَا مَتَاعَ، فَقَالَ: «إِنَّ الْمُفْلِسَ مِنْ أَهْبِي يَأْتِي يَوْمَ الْقِيَامَةِ بِصَلَاةٍ، وَصِيَامٍ، وَزَكَاةٍ، وَيَأْتِي قَدْ شَتَمَ هَذَا، وَقَذَفَ هَذَا، وَأَكَلَ مَالَ هَذَا، وَسَفَكَ دَمَ هَذَا، وَصَرَبَ هَذَا، فَيُعْطَى هَذَا مِنْ حَسَنَاتِهِ، وَهَذَا مِنْ حَسَنَاتِهِ، فَإِنْ فَيِّثَ حَسَنَاتُهُ قَبْلَ أَنْ يُقْضَى مَا عَلَيْهِ أُجِدَّ مِنْ خَطَايَاهُمْ فَطُرِحَتْ عَلَيْهِ، ثُمَّ طُرِحَ فِي النَّارِ»¹⁴

جناب رسول اللہ ﷺ نے صحابہ کرامؓ سے دریافت فرمایا کہ مفلس کون ہے؟ انہوں نے عرض کیا جس کے پاس روپیہ پیسہ نہ ہو ہم اسے مفلس شمار کرتے ہیں تو آپؐ نے فرمایا وہ مفلس نہیں بلکہ (حقیقی طور پر) مفلس وہ ہے جو قیامت کے دن پہاڑوں کے برابر نیکیاں لے کر آئے گا، مگر اس کے ساتھ ساتھ اس نے کسی پر ظلم کیا ہوگا، کسی کو تپتھڑ مارا ہوگا، کسی کے بے آبروئی کی ہوگی چنانچہ یہ شخص بھی اس کی نیکیوں سے لے رہا ہوگا اور وہ بھی (یعنی دوسرا بھی) اس طرح اس کی نیکیاں ختم ہو جائیں گی اور اگر اس کے بعد بھی اس کے مظالم بچ جائیں گے تو وہ (مظلوم کے) گناہوں کا بوجھ اٹھائے گا یہاں تک کہ اسے جہنم میں پھینک دیا جائے گا۔

اس روایت حدیث سے فقہاء کرام نے کسی شخص کے افلاس کے حال کو بیان کیا ہے کہ وہ مفلس کب کہلاتا ہے تو رسول اللہ ﷺ نے بتایا کہ اگرچہ اس کی نیکیاں پہاڑوں کے برابر ہوں گی مگر اس کے گناہوں سے کم ہوں گی اس لیے قرض خواہوں میں تقسیم کرنے کے بعد اس کے پاس کچھ بھی نہیں رہے گا، بلکہ لوگوں کے قرضے زیادہ نکلیں گے اس لیے یہ شخص مفلس کہلائے گا۔

حاکم کا مقروض کو اس کے مال میں تصرف سے روک کر مفلس قرار دینا تفلیس کہلاتا ہے اس مفہوم کی حنفیہ و شافعیہ نے صراحت کی ہے جب انہوں نے تفلیس کی تعریف خاص معنی کے ساتھ کی ہے۔

ابن رشد کا قول ہے:

إِنَّ الْإِفْلَاسَ فِي الشَّرْعِ يُطَلَّقُ عَلَى مَعْنَيْنِ: أَحَدُهُمَا: أَنْ يَسْتَعْرِقَ الدَّيْنَ مَالَ الْمَدِينِ، فَلَا يَكُونُ فِي مَالِهِ وَقَاهُ بَدْيُونُهُ. وَالثَّانِي: أَنْ لَا يَكُونُ لَهُ مَالٌ مَعْلُومٌ أَصْلًا. وَفِي بِلَا الْفَلْسَيْنِ قَدْ اخْتَلَفَ الْعُلَمَاءُ فِي أَحْكَامِهِمَا¹⁵

ترجمہ: شرع میں افلاس کا اطلاق دو معنی پر ہوتا ہے اولاً قرض مالِ مدین کا قرض ہلاک ہو گیا ہو اور قرض ادا کرنے کے لئے اس مال سے کوئی شے نہ ہو اور ثانیاً یہ کہ جس کے پاس اصلاً معلوم مال بالکل نہ ہو ان دونوں صورتوں کے احکام میں علماء کے درمیان اختلاف ہے۔

ابن قدامہ کا قول ہے:

مَنْ دَيْنُهُ أَكْثَرُ مِنْ مَالِهِ، وَخَرَجَهُ أَكْثَرُ مِنْ دَخْلِهِ. وَسَمَّوْهُ مُفْلِسًا¹⁶

ترجمہ: اس کے ذمہ قرض اس کے مال سے زیادہ ہو اور خرچ آمدن سے زیادہ ہو تو اسے مفلس کہا جاتا ہے۔

دسوقی کا قول ہے کہ جس کے قرضے نے اس کے مال کو گھیر لیا ہو البتہ اس کے قول میں یہ اضافہ ملتا ہے کہ اس کی واپسی کی

مدت بھی مقرر ہو۔¹⁷

افلاس، تفلیس اور مفلس کے لغوی و اصطلاح معانی و تعریفات سے یہ بات خوب واضح ہو گئی کہ مقروض کا تمام مال ضائع یا ہلاک ہو گیا اور اس کے پاس دوسروں کے قرض کی ادائیگی کے لیے کچھ بھی نہ بچا ہو اور اس کا باقی بچا ہوا مال قرض کی ادائیگی کے لئے ناکافی ہو تو اس صورتِ حال میں غرماً قاضی یا حاکم کی طرف رجوع کرتے ہیں اور وہ اس کے دیوالیہ ہونے کا فیصلہ کر دیتا ہے۔ اور لفظی اعتبار

سے افلاس، تفلیس اور مفلس میں کوئی فرق نہیں کیوں الفاظ کی تعریفات کا مال یہی ہے کہ ایسے شخص کو جس کا مفلس ہونا ظاہر ہو جائے اس کی قاضی یا حاکم خوب تشہیر کرے تاکہ دوسرے لوگ مال کے لین دین سے بچ جائیں کہ اگر اس کے مفلس ہونے کی تشہیر کے بعد بھی کوئی لین دین کرے گا تو وہ اس کا ذمہ دار وہ خود ہی ہوگا اور فقہاء کرام نے اس بات کو صراحتاً بیان فرمایا ہے کہ اگر تشہیر کے بعد کسی نے اس سے لین دین کیا تو اسے پہلے والے قرض خواہوں کے ساتھ اسے باقی مال کی تقسیم میں شریک نہیں کیا جائے گا۔

قانون تفلیس کا تاریخی ارتقاء

نظام افلاس کے ارتقائی مراحل:

قبل از اسلام کے ادوار کا اگر تاریخی مطالعہ کیا جائے تو نظام الافلاس مختلف ادوار سے گزراروم و اٹلی میں قرض دار سے ایسا ناروا سلوک کیا جاتا تھا کہ اس کی ملکیت میں جو بھی اموال ہوتے انہیں فروخت کر کے اپنے قرض کی وصولی کی جاتی اور اگر بد قسمتی سے اس کے پاس کچھ نہ ہوتا تو اس دور کا یہ عام دستور تھا کہ قرض خواہ کو غلام بنا کر اپنی خدمت پر محمول کر لیا جاتا اور اگر اس قابل نہ ہوتا تو غلاموں کی طرح اسے فروخت کر دیا جاتا پھر مرد زمانہ کے ساتھ قرض خواہوں کو تو حقوق میسر آئے مگر قرض دار کے حقوق کو کوئی تحفظ حاصل نہ تھا پھر ایک مرتبہ زمانے اپنا رنگ بدلا کہ قرض خواہوں کے حقوق پامال ہو گئے اس طرح کہ طاقت ور مال دار غنی سے کمزور قرض خواہ کو مطالبہ کا حق حاصل نہ رہا یوں کسی نہ کسی صورت میں ظلم و ستم کو دور دورا رہا کہ نہ دائن کو عدل و انصاف حاصل تھا اور نہ مدیون کو۔ یوں نظام تفلیس کو تین مختلف ادوار میں تقسیم کیا جاسکتا ہے۔

قوانین دیوالیہ کا دور اول:

قوانین دیوالیہ کے ارتقائی مراحل کے سانچے میں ڈھلنے سے قبل مقروض و قرض خواہ کے لئے کوئی قانون نہ تھا ہر ایک اپنے زور بازو آزمائی کے ذریعے حسب خواہش معاملہ کر گزرتا کہ اگر مدیون قرض ادا نہ کرتا یا ادائیگی میں کچھ تاخیر ہو جاتی تو طاقت ور دائن اسے اپنا غلام بنا لیتا اور اسے نظر بند کر لیتا۔¹⁸

پھر ذرا تبدیلی ہوئی کہ دائن کو مدیون کے اموال سے تعلق ہوتا اس کی ذات سے نہیں البتہ اسے قید کا حق کرنے کا حق حاصل تھا مگر مدیون کی مرضی کے بغیر اس کے اموال لینے کا حق حاصل نہ تھا اس کے بعد روم دو قسم کے افراد کے لئے دو قسم کے قوانین وضع کیے گئے تھے ایک تو وہ شخص جو حقیقتاً قرض کی ادائیگی سے عاجز ہوتا اس کے لئے کوئی جسمانی سزا بھی نہ تھی اور اس کا اپنے اموال سے تعلق واسطہ بھی باقی رکھا جاتا جبکہ دوسرا وہ شخص جو قرض کی ادائیگی کی استطاعت کے باوجود طاقت کے بل بوتے پر قرض ادا نہ کرنا چاہتا تھا اس کو جسمانی سزا دی جاتی تھی پہلے شخص کو سزا نہ دینے کی وجہ اس کے مال پاس کی موجودگی تھی اگرچہ وہ قرض کی رقم سے کم ہوتا تھا رفتہ رفتہ یہ قوانین روم نے آس پاس کے علاقوں میں پھیل کر قانونی حیثیت حاصل کر لی کہ قرض کا تعلق مدیون کے مال سے ہوگا اور اس کی ذات و شخصیت کے ساتھ نہیں ہوگا¹⁹ عصر حاضر میں برطانیہ اور مغرب میں یہی قانون رائج ہے کہ قرض خواہ کا حق مدیون کے منقولہ و غیر منقولہ اموال سے ہے اور قرض کی ادائیگی کے لئے اس کی جائیداد وغیرہ کو فروخت کیا جاسکتا ہے اور ناگزیر حالات میں مقروض کو قید و بند کی اجازت ہے جبکہ عام حالات میں اجازت نہیں۔²⁰

قوانین دیوالیہ کا دور ثانی:

اس دور میں اکثر ممالک کا حصول قرض کا سب سے بڑا ذریعہ قید و بند تھا اور اس کا دائن و مدیون دونوں کو کوئی بھی فائدہ نہ تھا تو 1283ء میں ایک نیا قانون بنایا گیا جسے (State Merchant) کا نام دیا گیا تھا جو پہلے دور سے کچھ خاص مختلف نہ تھا اولاً مدیون، دائن کے تمام مال پر قبضہ کر لیتا اور اگر اس مال سے قرض خواہ کے قرض کی رقم پوری نہ ہوتی تو میسر مال پر قبضے کے بعد اسے قید میں ڈال دیا جاتا

سولہویں صدی عیسوی تک یہی قانون برطانیہ اور اس کی اتحادی اسٹیٹس کے علاوہ یورپ کی ریاستوں میں بھی عرف عام کی بناء پر نافذ رہا۔²¹

جب یہ محسوس کیا گیا کہ یہ قانون دائن و مدیون کی مشکلات کو حل کرنے سے عاجز ہے کہ اس قانون کے ذریعے درست نیت رکھنے والے اور دھوکے باز مدیون کے درمیان فرق کرنا ممکن نہ رہا اور اس کے علاوہ (Member of Common Law) کو جب اس میں یہ خامی نظر آئی کہ اس قانون سے مدیون کے مال پر قبضہ کرنے کے بعد کوئی فائدہ نہیں ہو سکتا کیونکہ جب اس کے اموال پر قبضہ کر لیا گیا تو وہ قرضے کیے ادا کرے گا کہ اگر اس کے پاس اس کے اموال کو باقی رہنے دیا جائے تو پھر دوسرے قرض خواہوں کے قرض کی ادائیگی کچھ صورت ہو سکتی ہے کہ اگر پھر دوسرے قرض خواہ اسے قید کرا سکتے ہیں جس کا نتیجہ وہی مشکل ہے یہ صورت انیسویں صدی تا حال ابھی تک برقرار ہے۔²²

قوانین دیوالیہ کا دور ثالث:

بعثت نبوی ﷺ سے عصر حاضر تک:

اسلام سے قبل انسانی معاشرہ میں ظلم و عدوان اتنا عام تھا کہ طاقتور، کمزور پر اتنا غالب تھا کہ اس پر دوسرے کسی کا حق ہوتا یا نہ ہوتا یا پھر اس پر کسی کا حق ہوتا یا اس کا کسی پر حق ہوتا دونوں صورتوں میں اس پر ظلم کے پہاڑ ڈھائے جاتے جیسا کہ قبل ازیں بیان ہو چکا کہ اگر کسی کمزور نے طاقتور کا قرض دینا ہوتا تو وہ اس کے مال پر قبضہ بھی کر لیتا، اسے غلام بنا کر اس سے خدمت بھی لیتا اور اگر وہ اس کے کسی کام کا نہ ہوتا تو وہ اسے غلام بنا کر فروخت کر دیتا تھا اور اس کے برعکس اگر کسی کمزور کا طاقتور پر قرض ہوتا تو وہ مالدار ہونے کے باوجود ٹال مٹول سے کام لیتے ہوئے قرض ادا نہ کرتا کیونکہ اسے یہ معلوم ہوتا کہ قرض نہ دینے کے باوجود اس کا کوئی کچھ نہیں بگاڑ سکتا۔ یہاں تک کہ ظہور اسلام نے دنیا کو عدل و انصاف سے منور کر دیا قرآن کریم کے ذریعے اللہ تبارک و تعالیٰ نے اپنے قوانین و احکام کو نازل فرمایا لوگوں کے مابین عدل و انصاف میں مساوات قائم کی گئی اور صرف مذہب اسلام کے پیروکاروں نہیں بلکہ پوری انسانیت کو حقوق و تحفظ ملا پھر دائن و مدیون کے حقوق و فرائض کا تعین اس طرح کیا گیا جس میں نہ دائن پر ظلم ہو اور مدیون پر کوئی ظلم ہو دونوں کا تحفظ ملا دونوں کے مابین مساوات قائم کی یعنی ان قوانین و احکامات سے دائن و مدیون کے متعلق بھی واضح اور تفصیلی احکام بیان کیے گئے کہ اب قرض خواہوں کے حقوق کا تحفظ حصول حق سے کیا جا سکتا ہے خواہ وہ مدیون کو قید کر کے حاصل کیا جائے یا اور طریقہ بیع اموال وغیرہ کے ذریعے، اسلام مالدار کو ٹال مٹول کی ہر گز اجازت نہیں دیتا اور ٹال مٹول کرنے والے سے سختی برتنے اور قید کرنے کا حکم دیا رسول اللہ ﷺ سے دیوالیہ کے باب میں جو فیصلے اور قوانین مروی ہیں ذیل میں ان کو ذکر کیا جاتا ہے چنانچہ رسول اللہ ﷺ کا فرمان ہے:

مَطْلُ الْغَنِيِّ ظُلْمٌ، فَإِذَا أُتْبِعَ أَحَدَكُمْ عَلَى مَلِيٍّ فَلْيَتَّبِعْ²³

ترجمہ: غنی کا ٹال مٹول کرنا ظلم ہے۔

حضرت ابو ہریرہؓ روایت کرتے ہیں کہ رسول اللہ ﷺ نے فرمایا:

أَيُّمَا رَجُلٍ أَفْلَسَ فَأَذْرَكَ الرَّجُلُ مَتَاعَهُ بَعِينِهِ، فَهُوَ أَحَقُّ بِهِ مِنْ غَيْرِهِ²⁴

ترجمہ: ایک آدمی دیوالیہ ہو جائے اور کوئی قرض خواہ اس کے پاس بے نیت اپنا مال پائے تو دوسروں کی نسبت وہ اس مال کا زیادہ

حقدار ہے۔

ابو بکر بن عبد الرحمن بن الحارث بن ہشام سے روایت ہے کہ رسول اللہ ﷺ نے فرمایا:

أما رجل باع متاعاً فأفلس الذي ابتاعه منه ولم يقبض الذي باعه من ثمنه شيئاً فوجده بعينه فهو أحق به، وإن مات الذي ابتاعه فصاحب المتاع أسوة الغرماء²⁵

ترجمہ: جو شخص اپنا کوئی سامان فروخت کرے اور قیمت میں سے اس نے ابھی کچھ بھی وصول نہ کیا ہو اور خریدار دیوالیہ ہو جائے اور اس کا فروخت کردہ سامان اسی طرح مشتری کے پاس موجود ہو تو وہ اس سامان کا زیادہ حقدار ہے اور اگر مشتری فوت ہو چکا ہو تو بائع باقی قرض خواہوں کے ساتھ برابر کا حصہ دار ہوگا۔

حضرت ابو ہریرہؓ سے روایت ہے کہ رسول اللہ ﷺ نے فرمایا:

أَيُّمَا رَجُلٍ مَاتَ أَوْ أَفْلَسَ، فَصَاحِبُ الْمَتَاعِ أَحَقُّ بِمَتَاعِهِ إِذَا وَجَدَهُ بِعَيْنِهِ²⁶

ترجمہ: کوئی شخص مر جائے یا دیوالیہ ہو جائے اور فروخت کنندہ شخص اپنا سامان بعینہ خریدار کے پاس پائے تو وہ اپنے سامان کا زیادہ حقدار ہے۔

مزید یہ کہ رسول اللہ ﷺ نے نال منول کرنے والے مقروض کے لئے سزا بھی متعین فرمائی چنانچہ رسول اللہ ﷺ کا فرمان ہے:

لَيْ الْوَاجِدُ يُحِلُّ عَقُوبَتَهُ وَعِزُّهُ» قَالَ سُفْيَانُ: "عِزُّهُ يُقُولُ: مَطَّلَتْنِي وَعَقُوبَتُهُ الْحُبْسُ²⁷

ترجمہ: قرض ادا کرنے کی صلاحیت رکھنے والے والے شخص کا نال منول کرنا اس کی پیشی اور سزا کو حلال کر دیتا ہے۔

حضرت سفیان کے علاوہ دوسرے علماء و محدثین جیسے عبداللہ ابن مبارکؒ فرماتے ہیں:

يحل عرضه اى يغلط له وعقوبته اى يجبتس له²⁸

ترجمہ: یعنی مقروض پر مطالبہ میں سختی بھی کی جاسکتی ہے یہاں تک کہ قید بھی کیا جاسکتا ہے۔ انسان کی تکریم کی وجہ سے غلام نہیں بنایا جاسکتا۔

قَالَ عَلِيُّ الطَّنَافِئِيُّ: «بِعْنِي عِزُّهُ شَكَائَتُهُ، وَعَقُوبَتُهُ سِجْنُهُ²⁹

ترجمہ: علی طنافی کا قول ہے اس کی پیشی سے مراد اس کی شکایت یعنی اس کے خلاف مقدمہ کرنا ہے اور اس کی عقوبت سے مراد

اسے جیل میں ڈالنا ہے اور اسی طرح کا قول و کج سے بھی منقول ہے³⁰

مقروض کو قید کرنے اور عقوبت کے جواز میں ایک دوسری روایت سے بھی استدلال کیا جاسکتا ہے کہ حضرت ہرماں بن

حبیبؓ اپنے والد کے حوالے سے اپنے دادا کا یہ بیان نقل کرتے ہیں:

أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ بِغَرِيمٍ لِيَفْقَالَ لِي: «الزَّهْمَةُ»، ثُمَّ مَرَّ بِي آخِرَ النَّهَارِ، فَقَالَ: «مَا فَعَلَ أُسَيْرُكَ يَا

أَخَا بَنِي تَمِيمٍ؟³¹

ترجمہ: میں اپنے مقروض کو ساتھ لے کر نبی اکرم ﷺ کی بارگاہ میں حاضر ہوا تو نبی کریم ﷺ نے فرمایا تم اس کے ساتھ رہو

پھر شام کے وقت آپ میرے پاس سے گزرے تو دریافت فرمایا اے بنو تمیم سے تعلق رکھنے والے فرد! تمہارے قیدی کا کیا حال ہے؟

مذکورہ بالا روایات کا مطلب یہ ہے کہ جو شخص صاحب استطاعت اور مالدار ہونے کے باوجود بلاعذر اپنے قرض خواہ کا قرض ادا نہ

کرے اس کی آبروریزی بھی مباح ہے اور اس کو سزا دینا بھی درست ہے۔

تو انین دیوالیہ دورِ خلافت راشدہ میں
دورِ خلافت حضرت ابو بکر صدیقؓ:

آپؓ کے دورِ خلافت میں اگر آپ کے پاس قرض کی ادائیگی سے تنگدست و لاچار مقروض پیش کیا جاتا تو آپؓ اسے قرض کی وجہ سے قید میں نہ رکھتے تھے لیکن اس سے یہ حلف لیتے کہ اگر اس کا قرض کی ادائیگی کے لئے کوئی سبب بن گیا تو وہ ضرور ادا کرے گا آپؓ اس سے حلف اس طرح لیتے کہ ” قسم کھا کر کہو کہ تمہارے پاس قرض کی ادائیگی کے لئے نہ تو کوئی نقدی ہے اور نہ کوئی جنس، اور اگر تمہیں کہیں سے کچھ مل جائے تو تم ضرور قرض ادا کر دو گے حلف لینے کے بعد آپؓ اسے جانے دیتے“³²۔

دورِ خلافت حضرت عمر فاروقؓ:

حضرت عمرؓ کے دورِ خلافت میں جب ان کی خدمت میں ایسا مقروض پیش کیا جاتا جس کا قرض اس کے مال سے زائد ہوتا اور اس کے مصارف اس کی آمدنی سے زائد ہوتے تو آپؓ کی طرف سے اس پر پابندی لگا کر اس کے مال کا حساب لگاتے اور قرض خواہوں کے درمیان ان کے قرض کے تناسب سے تقسیم فرماتے دیتے تھے چنانچہ عمر بن عبدالرحمن ابن دلافؓ اپنے والد سے روایت کرتے ہیں کہ جبینہ کا ایک شخص ایک مدت مقررہ کے لیے سواریاں خرید لیا کرتا تھا اور ان کی قیمتوں میں اضافہ کر کے فروخت کرتا وہ دیوالیہ ہو گیا تو اس کا معاملہ حضرت عمرؓ کی خدمت میں پیش ہوا حضرت عمرؓ نے فرمایا:

أَمَا بَعْدُ أَيُّهَا النَّاسُ، فَإِنَّ الْأُسْفِينَعِ أُسْفِينَةَ رَضِيَ مِنْ دِينِهِ وَأَمَانَتِهِ أَنْ يُعَالَ: سَبَقَ الْحَاجُّ، إِلَّا أَنَّهُ قَدْ آدَانَ
مُعْرَضًا، فَأَصْبَحَ وَقَدْ دِينَ بِهِ، فَمَنْ كَانَ لَهُ عَلَيْهِ دِينَ فَلْيَأْتِنَا بِالْغَدَاةِ نُقْسِمُ مَالَهُ بَيْنَ غَوْمَائِهِ، وَإِنَّا كُمْ وَاللَّيْنِ؛ فَإِنَّ
أَوْلَاهُمْ، وَأَخْرَهُ حَزْبٌ³³

ترجمہ: قبیلہ جبینہ کا ایک شخص اسفینع اپنے دین اور امانت پر خوش تھا کہ کہا جائے کہ وہ حاجیوں پر سبقت لے گیا اس نے کچھ سامان قرض لیا تھا اور اب وہ لوگوں کا مقروض ہو گیا ہے لہذا اس پر جس کا قرض ہو وہ کل صبح آجائے ہم اس کا مال حصہ رسدی تقسیم کریں گے۔

اگر کوئی شخص مر گیا اور اس پر قرض تھا تو اس کے ورثاء پر لازم ہے کہ اس کے ترکہ میں سے اس کا قرض ادا کیا جائے۔ اگر مقروض تنگدست ہو گیا اور اس میں یہ استطاعت نہیں رہی کہ قرض ادا کر کے تو حضرت عمرؓ ایسے شخص سے اللہ کی قسم لیتے کہ اس کے پاس کوئی سامان یا شیئی ایسی نہیں ہے نہ ہی کسی کے ذمہ اس کا کوئی قرض ہے جس سے وہ یہ قرض ادا کر دے نیز یہ کہ اگر کسی جگہ سے اسے کچھ مل گیا جس کا ابھی اسے علم نہیں ہے تو وہ یہ قرض ادا کر دے گا اس کے بعد حضرت عمرؓ اس کو چھوڑ دیتے تھے۔³⁴

دورِ خلافت حضرت عثمان غنیؓ:

حضرت عثمان غنیؓ کے دورِ خلافت ایسے شخص کو جس کے اخراجات آمدنی سے زیادہ ہوں جن کی وجہ سے وہ قرض کی ادائیگی نہ کر سکتا ہو تو اس سلسلے میں حضرت عثمانؓ کی رائے یہ تھی کہ ایسے شخص کے تمام تصرفات پر پابندی (حجر) عائد کی جائے مفسل پر اس پابندی کے بعد قرض خواہ اس کی جائیداد کو اپنے قرضوں کی مقدار کے مطابق آپس میں تقسیم کر لیں گے لیکن اگر کسی قرض خواہ کو ایسے شخص کے پاس اپنے فروخت کردہ کوئی شیئی بیعہ مل جائے تو اس کے لئے یہ جائز ہے کہ وہ اپنے سودے کو منسوخ کر کے اپنی چیز واپس لے لے۔³⁵

دورِ خلافت حضرت علیؓ:

حضرت علیؓ نے اپنے دورِ خلافت میں اس طرز پر فیصلہ فرمایا کہ اگر مقروض قرض کی ادائیگی سے انکار کر دیتا یا قرض کی رقم

برباد ہو جاتی تو آپؐ مقروض کا سامان فروخت کر کے قرض ادا کر دیتے، حضرت زید بن علیؑ نے حضرت علیؑ کے بارے میں روایت کی ہے کہ جب دیوالیہ اپنا قرض ادا کرنے سے انکار کر دیتا اس کا مال برباد ہو جاتا تو آپؐ اس کا سامان بیچ کر قرض ادا کر دیتے۔³⁶ دیوالیہ مقروض کے لین دین پر پابندی لگا دیتے اور ان کے پاس جب کوئی ایسا مقروض لایا جاتا جو اپنا قرض ادا نہ کرتا تو اسے قید میں ڈال دیتے یا ہس تک کہ اس کا معاملہ عیاں ہو جاتا۔ اسی پر عبدالرزاق کی وہ روایت محمول کی جائے گی جو انہوں نے درج کی ہے کہ

” كَانَ عَلِيٌّ يَحْبِسُ فِي الدِّينِ “³⁷

حضرت علیؑ قرض کی وجہ سے مقروض کو قید کر دیتے تھے۔ تاکہ مقروض کا حال عیاں ہو جائے۔

اس امر میں صحابہ کرامؓ کے درمیان اختلاف رہا ہے کہ اگر ان کے پاس کسی مفلس کو لایا جاتا تو وہ اس کے حال کے مطابق فیصلے فرماتے جیسا کہ حضرت ابو بکر صدیقؓ نے تنگدست قرضدار سے حلف لے کر اسے چھوڑ دیا غنی مفلس کے بارے میں ان کے متعلق کوئی روایت نہیں کی گئی اور حضرت عمرؓ اور عثمانؓ کا بھی یہی طرز عمل تھا فرق صرف اتنا ہے کہ ان سے غنی مقروض کے بارے میں نقل کیا گیا کہ اس کے سامان کو فروخت کر کے آپؐ قرض خواہوں کے درمیان اسے تقسیم فرماتے اگر مفلس مر جاتا تو اس کے ورثاء پر قرض لوٹانے کو لازم کرتے اور حضرت عثمانؓ سے بھی اسی طرح کا فیصلہ نقل کیا گیا ہے اور حضرت علیؑ غنی مقروض کو قید میں رکھتے یہاں تک کہ اس کا حال عیاں ہو جاتا۔

فقہا کرام کا دور اور احکام تقلیس:

امام ابو حنیفہؒ نے مفلس شخص کے بارے میں رائے یہ کہ جب کسی شخص پر بہت سارے قرض لازم ہو جائیں اور وہ مفلس ہو جائے جس کی بناء پر قرض خواہ اسے قید کرنے یا حجر (پابندی) کا مطالبہ کریں تو اس پر اس بناء پر حجر یا پابندی عائد نہیں کی جائے گی کیونکہ وہ کامل اہلیت رکھتا ہے لہذا اس پر حجر نافذ نہیں کیا اس لئے کہ حجر نافذ کرنا اس کی آدمیت کو باطل قرار دینا ہے امام مالکؒ و امام شافعیؒ اور جہور نے مفلس شخص کے بارے میں حجر کے نفاذ، مفلس کو قید کرنے کی رائے دی کہ حاکم اس کا مال فروخت کر دے اور قرض کا تقاضا کرنے والوں کو پورا قرض ادا کر دے جب اس کا مال قرضوں کی ادائیگی کے لئے کافی ہو یا اس کی مفلسی کا اعلان کر دے اگر اس کے مال سے قرضوں کی ادائیگی پوری نہیں ہو سکتی اور خود اس کے مالی تصرفات پر پابندی لگا دے۔³⁸

اسی طرح محدثین و فقہاء کرام نے باقاعدگی کے ساتھ تقلیس، افلاس وغیرہ کو کتاب التقلیس والجر یا صرف باب التقلیس کے عنوان قائم کر کے احکام افلاس و حجر کو تفصیلاً و اجمالاً بیان فرمایا امام مالک بن انسؒ (التوننی: 179ھ) نے ”المدونة“ میں، قیروانی (372ھ) نے ”النہذیب فی اختصار المدونة“ میں، ابو عمر یوسف بن عبداللہ القرطبی (التوننی: 463ھ) نے ”الکافی فی فقہ اہل المدینة“ میں، ابو العباس شہاب الدین احمد الشیرازی (التوننی: 684ھ) نے ”الذخیرة“ میں اور ابو الولید محمد بن احمد الشیرازی (التوننی: 595ھ) نے ”بداية المجتهد ونهاية المقتصد“ میں اور اسی طرح دیگر متقدمین و متاخرین ائمہ فقہ و حدیث نے تقلیس کے احکام کو ”کتاب التقلیس“ کے عنوان کے تحت تفصیلاً بیان فرمایا۔

اس کے بعد عدالت کے فیصلے سے مدیون کو قید کرنا افلاس کے لئے باقاعدہ کارروائی کا ایک حصہ مقرر کیا گیا یعنی بر بنائے افلاس مدیون کو نظر بند اور قید و بند کیا جانے لگا البتہ شریعت مدیون کے حالات کو مد نظر رکھ کر صرف دو حالتوں میں قید و بند کی اجازت دیتی ہے اولاً یہ کہ مدیون کی تنگدستی یا فرانی معلوم نہ ہو تو یہ معلوم کرنے کے لئے گرفتار کیا جاسکتا ہے اگر اس کی تنگدستی ظاہر ہو جائے تو اسے چھوڑ دیا جائے گا جہور فقہاء کے قول میں غمناک اس کا پیچھا نہیں کریں گے۔ اسی طرح امام سرخسیؒ، امام کاسانیؒ، امام قدروویؒ اور دیگر فقہاء کرامؓ نے اپنی تالیفات میں مسائل دین، قرض، ودیعت اور تقلیس و حجر کو تفصیلاً بیان فرمایا۔ احناف فقہاء کا اس بارے میں مؤقف یہ ہے

دیوالیہ (تفلیس) کی شرعی و تاریخی حیثیت کا تحقیقی جائزہ

قرض خواہ اپنے قرض کا مطالبہ جاری رکھیں گے یہاں تک کہ وہ اخراجات سے بچا کر انہیں کچھ نہ کچھ دے۔
نتائج البحث:

اس مختصر تحقیق سے ہمیں درج ذیل نتائج حاصل ہوئے ہیں:

1- دستور اور فقہ کا ”دیوالیہ“ کی تعریف پر اتفاق ہے:

جس شخص کے دیون اس کے تمام مال کے ساتھ تلف ہو جائیں اور وہ ان کی ادائیگی سے عاجز ہو۔

2- فقہ میں مفلس کے درج ذیل حقوق بیان ہوئے ہیں:

النفقہ، اس کے مال کو اس کی بہتری کے لیے بچانا، مفلس کے گھر کے حق میں اختلاف ہے، راجح رائے یہ ہے کہ یہ ایک ایسے

گھر کی پیروی کرنا ہے جس میں سکونت اختیار کرنا ناگزیر ہے۔

3- فقہ کے لحاظ سے افلاس کی اقسام:

مفلس دو حال سے خالی نہیں ہوتا:

اس کے حال سے واقفیت ہو: تو حالت واضح ہونے کی وجہ سے اسے دیوالیہ قرار دیا جائے گا لہذا اس کی جائیداد فروخت کر کے

قرض وصول کیا جائے۔

اس کے حال سے بے خبر ہو: اس صورت میں جب تک اس کا حال واضح نہ ہو قید میں رکھا جائے، اس کی تقسیم میں فقہی مذاہب

مختلف ہیں۔

4- اقسام افلاس:

(1) افلاس حقیقی۔ (2) افلاس تقصیری۔ (3) افلاس احتیالی (حیلہ سازی و دھوکہ دہی پر مبنی افلاس)۔

5- اقسام مفلس:

(1) تنہا تاجر۔ (2) شرکت۔

6- مفلس سے متعلق فقہی احکام:

1- مفلس کے فقہی احکام (جب وہ فرد ہو): کسی ذمہ قرض ثابت ہو جائے اور اس کا مال قرض کی ادائیگی کو کفایت نہ کرتا ہو،

قاضی اس پر حجر کرے گا علماء کے اقوال میں سے راجح قول یہی ہے، حجر کی ترتیب پر یہ امور مقدم کیے جائیں گے:

1- قرض دہندگان کے حقوق کو اس کے مال سے منسلک کیا جائے گا اور اس پر مال اقرار اور اس میں تصرف سے روک دیا جائے گا

ب- دیوالیہ پن کے فیصلے کے بعد نئے قرضوں کے دعویٰ کا انقطاع، اللہ تبارک و تعالیٰ کے اس فرمان کی وجہ سے:

”وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ وَأَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ“

”اور اگر قرضدار تنگی والا ہے تو اسے مہلت دو آسانی تک اور قرض اس پر بالکل چھوڑ دینا تمہارے لیے اور بھلا ہے اگر جانو۔ اور اس

حدیث کی وجہ سے کہ رسول اللہ ﷺ نے ارشاد فرمایا: ”تمہیں جو کچھ ملے وہ لے لو اس کے علاوہ اور کچھ نہیں۔“

ج- قرض مؤجل مقروض پر واجب رہے گا، مالکیوں اور شوافع کا مشہور مذہب ہے اور امام احمد سے بھی روایت ہے۔

د- جو شخص اپنا مال مقروض کے پاس پائے وہ اسے واپس لینے کا حقدار ہے، اور یہ مالک، شافعی اور احمد کا قول ہے، راجح قول ہے،

رسول اللہ ﷺ کے اس قول کی بناء پر کہ آپ ﷺ نے فرمایا: ”اگر کوئی شخص اپنا مال بیعہ مفلس کے پاس پائے تو وہ اس کے پانے کا

زیادہ حقدار ہے۔“

ه- مفلس کی جائیداد بیچنے اور قرض خواہوں کے درمیان تقسیم کرنے کا حق قاضی کو ہوتا ہے۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

حواشی و حوالہ جات

- 1- ابو محمد موفق الدین عبداللہ بن احمد، المغنی لابن قدامہ، مکتبۃ القاہرہ، ج: 4، ص: 306
Abu Muhammad Muaffaq al-Din Abdullah bin Ahmad, Al-Mughni li Ibn Qudamah, Maktaba al-Qahira, Vol: 4, P: 306
- 2- محمد بن الفرغ القرطبی، إقتضیہ رسول اللہ صلی اللہ علیہ وآلہ وسلم، مترجم: ڈاکٹر محمد ضیاء الرحمن، اعظمی مدینہ یونیورسٹی، دارالکتب العربیہ بیروت، 1426ھ۔ ادارہ معارف اسلامی منصورہ پاکستان، ص: 475
Muhammad bin al-Faraj al-Qurtubi, Aqdiyat Rasool Allah Sallallahu Alaihi Wasallam, Translator: Dr. Muhammad Zia-ur-Rahman, Aazami Madina University, Dar al-Kitab al-Arabi, Beirut, 1426 H, Idarah Ma'arif Islami Mansoor Pakistan, P: 475
- 3- محمد بن احمد بن الأزهري الهروي، تهذيب اللغة، دار إحياء التراث العربیہ - بیروت، 2001م، ج: 12، ص: 297 / محمد بن مکرم بن علی، لسان العرب، دار صادر - بیروت، 1414ھ، ج: 6، ص: 166
Muhammad bin Ahmad bin al-Azhari al-Harawi, Tahdhib al-Lughah, Dar Ihya al-Turath al-Arabi, Beirut, 2001, Vol: 12, P: 297 / Muhammad bin Makram bin Ali, Lisan al-Arab, Dar Sader, Beirut, 1414 H, Vol: 6, P: 166
- 4- جمال الدین ابوالحسن یوسف، الدر المنقی فی شرح الفاظ الخرقی، دارالمجتب للنشر والتوزیع، جدہ 991م، ج: 2، ص: 492
Jamal al-Din Abu al-Muhasin Yusuf, Al-Dur al-Naqi fi Sharh Alfaz al-Khirqi, Dar al-Mujtama' lil-Nashr wal-Tawzi', Jeddah, 991 AD, Vol: 2, P: 492
- 5- مجد الدین ابو طاہر محمد بن یعقوب، القاموس المحیط، مؤسسۃ الرسالۃ للطباعة والنشر والتوزیع، بیروت - لبنان، 2005م، ج: 1، ص: 563
Majd al-Din Abu Tahir Muhammad bin Ya'qub, Al-Qamus al-Muhit, Mu'assasat al-Risalah lil-Tiba'ah wal-Nashr wal-Tawzi', Beirut - Lebanon, 2005 AD, Vol: 1, P: 563
- 6- احمد بن محمد بن علی، المصباح المنیر فی غریب الشرح الکبیر، المکتبۃ العلمیۃ - بیروت، ج: 2، ص: 481
Ahmad bin Muhammad bin Ali, Al-Misbah al-Munir fi Ghariib al-Sharh al-Kabir, Al-Maktabah al-Ilmiyya, Beirut, Vol: 2, P: 481
- 7- ڈاکٹر احمد رداس قلعہ جی ظہران یونیورسٹی، سعودی عرب، انسائیکلو پیڈیا - 1 فقہ حضرت ابو بکر صدیقؓ ادارہ معارف اسلامی منصورہ لاہور، ص: 57
Dr. Ahmad Rawwas Qalaji, Zahran University, Saudi Arabia, Encyclopedia- 1. Fiqh Hazrat Abu Bakr Siddiq, Idarah Ma'arif Islami Mansoor Lahore, P: 57
- 8- ڈاکٹر احمد رداس قلعہ جی ظہران یونیورسٹی، سعودی عرب، انسائیکلو پیڈیا - 2 فقہ حضرت عمرؓ، ادارہ معارف اسلامی منصورہ لاہور، ص: 176
Dr. Ahmad Rawwas Qalaji, Zahran University, Saudi Arabia, Encyclopedia - 2. Fiqh Hazrat

Umar, Idarah Ma'arif Islami Mansoorah Lahore, P: 176

9- ڈاکٹر احمد رؤاس قلعہ جی ظہران یونیورسٹی، سعودی عرب، انسائیکلو پیڈیا۔3 فقہ حضرت عثمانؓ، ادارہ معارف اسلامی منصورہ لاہور، ص: 344

Dr. Ahmad Rawwas Qalaji, Zahran University, Saudi Arabia, Encyclopedia -3. Fiqh Hazrat Uthman, Idarah Ma'arif Islami Mansoorah Lahore, P: 344

10- ڈاکٹر احمد رؤاس قلعہ جی ظہران یونیورسٹی، سعودی عرب، انسائیکلو پیڈیا۔4 فقہ حضرت علیؓ، ادارہ معارف اسلامی منصورہ لاہور، ص: 630

Dr. Ahmad Rawwas Qalaji, Zahran University, Saudi Arabia, Encyclopedia - 4. Fiqh Hazrat Ali, Idarah Ma'arif Islami Mansoorah Lahore, P: 630

11- ابو الفضل، جمال الدین ابن منظور، لسب العرب، ج: 6، ص: 166

Abu al-Fadl Jamal al-Din Ibn Manzur, Lisan al-Arab, Vol: 6, P: 166

12- ابو محمد محمود بن احمد بن موسیٰ، عمدۃ القاری شرح صحیح البخاری، دار احیاء التراث العربی - بیروت، ج: 12، ص: 239

Abu Muhammad Mahmood bin Ahmad bin Musa, Umdat al-Qari Sharh Sahih al-Bukhari, Dar Ihya al-Turath al-Arabi, Beirut, Vol: 12, P: 239

13- إقتضیہ رسول اللہ صلی اللہ علیہ وآلہ وسلم، ص: 475

Aqdiyat Rasool Allah Sallallahu Alaihi Wasallam, P: 475

14- مسلم بن الحجاج، صحیح مسلم، دار احیاء التراث العربی - بیروت، ج: 4، ص: 1997

Muslim bin al-Hajjaj, Sahih Muslim, Dar Ihya al-Turath al-Arabi, Beirut, Vol: 4, P: 1997

15- ابو الولید محمد بن احمد بن محمد، بدایۃ المجتہد و نہایۃ المقتصد، دار الحدیث، القاہرہ، 1425ھ، ج: 4، ص: 67

Abu al-Walid Muhammad bin Ahmad bin Muhammad, Bada' al-Mujtahid wa Nihayat al-Muqtasid, Dar al-Hadith, Cairo, 1425 H, Vol: 4, P: 67

16- المغنی لابن قدامہ، ج: 4، ص: 306

Al-Mughni li Ibn Qudamah, Vol: 4, P: 306

17- محمد بن احمد بن عرفہ، حاشیۃ الدسوقی علی الشرح الکبیر، دار الفکر، ج: 3، ص: 263

Muhammad bin Ahmad bin Urfa, Hashiyah al-Dasuqi ala al-Sharh al-Kabir, Dar al-Fikr, Vol: 3, P: 263

18- ڈاکٹر علی الرینبی، الافلاس، ص: 12

Dr. Ali al-Zaini, Al-Iflas, P: 12

19 .History of English law P: 230

20 .Ibid, P: 2240

21 .Ibid, P::231

22 .Ibid, P:256

23- محمد بن اسماعیل، صحیح البخاری، دار طوق النجاة، 1422ھ، ج: 3، ص: 94

Muhammad bin Ismail, Sahih al-Bukhari, Dar Tauq al-Najat, 1422 H, Vol: 3, P: 94

24- ابو داود سلیمان بن الأشعث، سنن ابی داود، المکتبۃ العصریہ، صیدا - بیروت، ج: 3، ص: 286 / مالک بن انس بن مالک الموطأ،

مؤسسہ زاید بن سلطان آل نیمان للأعمال الخیریہ والانسانیہ - ابو ظہبی - الامارات، 2004 م، ج: 4، ص: 978

Abu Dawood Sulaiman bin al-Ash'ath, Sunan Abu Dawood, Al-Maktabah al-Asriyyah, Saydaa - Beirut, Vol: 3, P: 286 / Malik bin Anas bin Malik al-Muwatta, Zayed bin Sultan Al Nahyan Charitable and Humanitarian Foundation - Abu Dhabi - UAE, 2004 AD, Vol: 4, P:

25- ابو داؤد سلیمان، سنن ابی داؤد، ج: 3، ص: 286 / مالک بن انس، الموطأ، ج: 4، ص: 978
 Abu Dawood Sulaiman, Sunan Abu Dawood, Vol: 3, P: 286 / Malik bin Anas, Al-Muwatta, Vol: 4, P: 978

26- ابن ماجہ ابو عبد اللہ محمد بن یزید القزوی، سنن ابن ماجہ، دار احیاء الکتب العربیہ، ج: 2، ص: 790
 Ibn Majah Abu Abdullah Muhammad bin Yazid al-Qazwini, Sunan Ibn Majah, Dar Ihya al-Kutub al-Arabiyya, Vol: 2, P: 790

امام حاکم نے اپنی صحیحین میں ذکر کیا ہے کہ حضرت عمر بن خالدہ الزرقانی سے روایت ہے کہ وہ مدینہ کے قاضی تھے ان کے پاس حضرت ابو ہریرہؓ ہمارے ایک ساتھی جو دیوالیہ ہو گئے تھے کے معاملے میں تشریف لائے تو فرمایا یہ وہ معاملہ ہے جس کے بارے میں رسول اللہ ﷺ نے یہ فیصلہ فرمایا آگے متن مذکور روایت کو ذکر فرمایا۔

ابو عبد اللہ الحاکم محمد بن عبد اللہ، المستدرک علی الصحیحین، دار الکتب العلمیہ- بیروت، 1990، ج: 2، ص: 58
 Abu Abdullah Al-Hakim Muhammad bin Abdullah, Al-Mustadrak Ala al-Sahihain, Dar al-Kutub al-Ilmiyya, Beirut, 1990, Vol: 2, P: 58

27- صحیح البخاری، ج: 3، ص: 118

Sahih al-Bukhari, Vol: 3, P: 118

28- میسی السنۃ، ابو محمد الحسین بن مسعود بن محمد بن الفراء، شرح السنۃ، المکتبہ الاسلامیہ - دمشق، بیروت، 1983، ج: 8، ص: 195
 Muhyi al-Sunnah, Abu Muhammad al-Husayn bin Mas'ud bin Muhammad bin al-Faraj, Sharh al-Sunnah, Al-Maktab al-Islami - Damascus, Beirut, 1983, Vol: 8, P: 195

29- سنن ابن ماجہ، ج: 2، ص: 811

Sunan Ibn Majah, Vol: 2, P: 811

(لی الواجد) یعنی اداء دین کی قدرت کے باوجود تال منول کرنے والا بھیل عرضہ و عقوبتہ) یعنی وہ شخص جو دائن کا قرض ادا کرنے کی صلاحیت کے باوجود تال منول کر رہا ہو تو اسے پیش کیا جائے دائن یہ کہے کہ اس نے مجھ پر ظلم کیا ہے تو اسے قید کی سزا دی جائے اور تعزیر کی جائے۔

30- ابو بکر بن ابی شیبہ، عبد اللہ بن محمد بن ابراہیم، المصنف فی الأحادیث والآثار، مکتبۃ الرشد - الرياض، 1409، ج: 4، ص: 489
 Abu Bakr bin Abi Shaybah Abdullah bin Muhammad bin Ibrahim, Al-Musannaf fi al-Ahadith wa al-Athar, Maktabaht al-Rushd - Riyadh, 1403, Vol: 4, P: 489

31- سنن ابن ماجہ، ج: 2، ص: 812

Sunan Ibn Majah, Vol: 2, P: 812

32- ڈاکٹر احمد رؤاس قلعہ جی، انسانی کیکلو پیڈیا-1 فقہ حضرت ابو بکر صدیق، ص: 57
 Dr. Ahmad Rawwas Qalaji, Encyclopedia - 1. Fiqh Hazrat Abu Bakr Siddiq, P: 57

33- احمد بن الحسین بن علی بن موسیٰ، السنن الکبریٰ، دار الکتب العلمیہ، بیروت - لبنان، 1424ھ - 2003 م، ج: 6، ص: 81
 Ahmad bin al-Husayn bin Ali bin Musa, Al-Sunan al-Kubra, Dar al-Kutub al-Ilmiyya, Beirut - Lebanon, 1424 H - 2003 AD, Vol: 6, P: 81

34- السنن الکبریٰ، ج: 6، ص: 81

Al-Sunan al-Kubra, Vol: 6, P: 81

35- صحیح البخاری، ج: 3، ص: 118 / المعنی لابن قدامہ، ج: 4، ص: 307
 Sahih al-Bukhari, Vol: 3, P: 118 / Al-Mughni li Ibn Qudamah, Vol: 4, P: 307

36- المعنی لابن قدامہ، ج: 4، ص: 320

Al-Mughni li Ibn Qudamah, Vol: 4, P: 320

37- ابو بکر عبدالرزاق بن ہمام بن نافع، المصنف عبدالرزاق، المجلس العلمی-الہند، 1403، ج: 8، ص: 306
Abu Bakr Abdul Razzaq bin Hammam bin Nafi', Al-Musannaf Abdul Razzaq, Al-Majlis al-Ilmi - India, 1403, Vol: 8, P: 306

38- ابو عبد اللہ محمد بن علی بن عمر، شرح التلقین، دار الغرب الاسلامی، ط: الطبعۃ الاولی، 2008 م، ج: 3، ص: 239
Abu Abdullah Muhammad bin Ali bin Umar, Sharh al-Talqin, Dar al-Gharb al-Islami, First Edition, 2008, Vol: 3, P: 239